



**FIL-QORTI TAL-MAĠISTRATI (MALTA)
BĦALA QORTI TA' ĠUDIKATURA KRIMINALI**

MAĠISTRAT NATASHA GALEA SCIBERRAS B.A., LL.D.

Illum: 15 ta' Frar 2021

**Il-Pulizija
(Spettur Shawn Pawney)**

vs

Omissis

Il-Qorti,

Wara li rat l-imputazzjonijiet miġjuba fil-konfront tal-imputat **Omissis**;

Akkuzat talli nhar it-12 ta' Frar 2021 bejn it-tlieta ta' wara nofsinhar u l-ghaxra ta' filghaxija ġewwa Hal Qormi:

1. Biegh, trasferixxa jew ikkunsinna taht titolu li jkun, xi munizzjon lill-persuna li ma hiex licenzjata skont il-Kapitolu 480 tal-Ligijiet ta' Malta;
2. Biegh, trasferixxa jew ikkunsinna taht titolu li jkun, xi munizzjon jew zamm jew espona għall-bejgh jew xort'ohra xi munizzjon minghajr ma kellu licenzja jew permess tal-Kummissarju.

Rat l-atti kollha tal-każ u d-dokumenti eżebiti;

Semgħet lill-imputat jirreġistra ammissjoni għall-imputazzjonijiet miġjuba kontra tiegħu, liema ammissjoni giet ikkonfermata mill-istess imputat wara li l-Qorti a

tenur tal-Artikolu 453(1) tal-Kapitolu 9 tal-Liġijiet ta' Malta, avżatu bil-konsegwenzi legali ta' dik l-ammissjoni u kkonċedietlu żmien biżżejjed biex jerga' jikkonsidra t-twegiba tiegħu u jerga' lura minnha.

Semgħet it-trattazzjoni tal-partijiet dwar il-piena.

Ikkunsidrat:

Illi fid-dawl tal-ammissjoni tal-imputat għall-imputazzjonijiet miġjuba kontra tiegħu, il-Qorti ma tistax hliet issibu hti tal-istess imputazzjonijiet.

Għall-fini ta' piena, il-Qorti qed tqis in-natura tal-imputazzjonijiet miġjuba kontra l-imputat, l-ammont minimu ta' munizzjon mertu tal-bejgħ in kwistjoni, kif ukoll illi l-imputat ikkopera bis-sħiħ mal-pulizija waqt l-investigazzjonijiet tagħha. Qed tqis ukoll l-ammissjoni bikrija tal-imputat f'dawn il-proċeduri u illi l-Prosekuzzjoni mhijiex tinsisti fuq piena ta' prigunerija effettiva.

Konkluzjoni

Għal dawn il-motivi, il-Qorti wara li rat l-Artikoli 17 tal-Kapitolu 9 tal-Liġijiet ta' Malta kif ukoll l-Artikoli 19, 20(1), 51(3) u (4) tal-Kapitolu 480 tal-Liġijiet ta' Malta, fuq ammissjoni, qed issib lill-imputat **Omissis** hti tal-imputazzjonijiet miġjuba kontra tiegħu u tikkundannah għall-piena ta' disa' (9) xhur prigunerija li bl-applikazzjoni tal-Artikolu 28A tal-Kapitolu 9, qed tiġi sospiza għall-perjodu ta' sena mil-lum.

Il-Qorti spjegat lill-hati bi kliem ċar u sempliċi l-konsegwenzi skont il-liġi kemm il-darba huwa jikkommetti reat ieħor punibbli bi prigunerija waqt il-perjodu operattiv tas-sentenza sospiza.

Natasha Galea Sciberras
Maġistrat